

مرزا غالب اور نواب یوسف علی خان

محترم عیدہ سلطانہ صاحبہ ادیب فاضل

نواب سید یوسف علی خاں والی رامپور کا تعلق حضرت غالب سے لڑکپن سے تھا۔ ان کے والد اہل کمال کے عاشق تھے۔ دلی کے اساتذہ سے تعلقاتِ دوستانہ رکھتے تھے یعنی صدر الدین آزادہ اور مولوی فضل حق خیر آبادی اور مرزا غالب سے بہت یگانگت تھی، اس لیے نواب یوسف علی خاں کی تعلیم انہی حضرات کے سپرد کی گئی جس اتفاق سے حضرت غالب ایک ایسے طالب علم کے استاد قرار پائے جس کو قدرتِ رامپور کا تختِ تاج سونپنے والی تھی۔

مرزا غالب نے اپنے اسی عالی مرتبہ شاگرد کا ذکر اپنے مکاتیب میں جا بجا بڑی محبت سے کیا ہے لیکن کسی جگہ سال شاگردی نہیں لکھا۔

نواب سید محمد سعید خاں کی سہنشین پران کے چھوٹے بھائی نواب سید عبداللہ خاں نے جو مرزا غالب سے مراسمِ دوستانہ رکھتے تھے اور میرٹھ میں صدر الصدور تھے قصیدہ لکھنے کی فراہم کی۔ لیکن اس وقت تک مرزا غالب کے ساتھ عدوسِ دولت نے کج ادائی نہ کی تھی۔ چاہنے والی ماں زندہ تھیں اور جھڑک فیروز پور کی ریاست پر اُن کے محسن و مربی نواب احمد بخش خاں فخر الدولہ بہادر سریرا تھے اس لیے غالب نے یہ کہہ کر معذرت کر دی کہ مجھے قصیدہ لکھنا نہیں آتا۔

اس سے پیشتر تاجدارِ اقلیم شاعری کو قسمت کی خبر نہ تھی کہ فلک کج رفتار کے ہاتھوں ضرورت سے مجبور ہو کر اس کو قصیدہ خوانی کرنی پڑیگی۔

در اصل مرزا غالب کی فطرت میں خوشامد نہ تھی۔ اس اتفاق تو وہ بلا ہے کہ اچھے اچھے سرفرازوں کی گردن جھکا دیتا ہے۔ مرزا غالب نے بھی اسی موزی کے پگل میں پھنس کر وہ سب کچھ کیا جو ان کی غیور طبیعت کے مطابق نہ تھا۔

معرضین کو آنکھیں کھول کر اس حقیقت کو مکا تب غالب مصنف مولانا عیسیٰ کا صفحہ ۶۳ دیکھنا چاہیے پھر ان کو معلوم ہو گا کہ مرزا جیسے غیور اور خود ارادہ انسان پر بھٹی کا الزام لگانا صریح ظلم ہے۔ قسمت کے جبر نے اس شاہین صفت انسان کو مدح خوانی کے لیے مجبور کر دیا اور مرزا غالب نے تنگدستی سے مجبور ہو کر یوسف علی خاں کی منہ نشینی پر جو ان کے شاگرد تھے قصیدہ ارسال کیا لیکن دربار رام پور سے دو سال تک اس کا کوئی جواب نہیں ملا جس اتفاق سے مولانا فضل حق خیر آبادی رامپور میں تھے انہوں نے وقتاً فوقتاً مرزا صاحب کی تعریف اس طرح کی کہ نواب فردوس رکان ان کے کلام کے مشتاق ہو گئے۔ مولانا نے مرزا غالب کو لکھا کہ نواب موصوف کو خط لکھیں۔ مرزا صاحب نے خط ارسال کیا۔ اس کے جواب میں نواب یوسف علی خاں نے محبت آمیز خط بھیجا اور اپنے کچھ اشعار بغرض اصلاح بھیجے۔

مرزا صاحب نے خط کا جواب دیا اور ایک قصیدہ بھی بھیجا۔ اس طرح سلسلہ خط و کتابت جاری رہا۔ نواب یوسف علی خاں کی شاگردی کا ذکر مرزا صاحب نے متعدد خطوط میں کیا ہے۔ خواجہ غلام غوث صاحب کو لکھتے ہیں

”۱۸۵۵ء میں نواب یوسف علی خاں بہادر والی رامپور کہ میرے آشنائے قدیم ہیں میرے شاگرد ہوئے ناظم ان کو تخلص دیا گیا۔ میں پچیس غزلیں اردو کی بھیج دیتے ہیں۔ میں اصلاح کر کے واپس کر دیتا ہوں۔ گاہ گاہ کچھ روپیہ دھر سے آتا رہتا ہے۔ قلعے کی تنخواہ جاری، انگریزی ٹینشن کھلا ہوا۔

ان کے عطایا فتوح گئے جاتے ہیں۔ جب وہ دونوں تنخواہیں جاتی رہیں تو زندگی کا مدار ان کا عطیہ رہ گیا۔ بعد فتح دہلی وہ ہمیشہ میرے مقدمہ کے خواہاں رہتے تھے۔ میں عذر کرتا تھا جب جنوری ۱۸۶۲ء

میں گورنمنٹ سے جواب پایا تو میں آخر جنوری میں رام پور گیا۔

اس سے معلوم ہوتا ہے کہ نواب صاحب غدر سے دو سال پہلے مرزا صاحب کے شاگرد بنے اور غدر سے قبل تحالف و ہدایا کا سلسلہ تو تھا لیکن کوئی باقاعدہ رقم مرزا صاحب کو اتادی کی رامپور سے نہیں ملتی تھی ہاں غدر کے بعد سعادتمند شاگرد نے جب اپنے بوڑھے استاد کو گردش روزگار کا شکار دیکھا تو ہر طرح اُن کی خبر گیری کی۔ خود حضرت غالب نے اس کے متعلق میاں داد خاں سیاح کو لکھا ہے فرماتے ہیں۔ ”ایک قرن بارہ برس سے فردوس مکاں نواب یوسف علی خاں والی رامپور اپنے اشعار بھجوتے تھے اور سور و پیر مہینہ ماہ بہا بھجواتے تھے۔“

نواب یوسف علی خاں پہلے سامی تخلص کرتے تھے، مگر حضرت غالب نے اُن کو لکھا ”میں نہیں چاہتا کہ آپ کا اسم سامی اور نام نامی تخلص رہے۔ ناظم، عالی، شوکت، نیساں ان میں سے جو پسند آئے رہنے دیجیے۔ مگر یہ ضرور نہیں کہ خواہی نخواہی آپ ایسا ہی کریں۔ اگر وہی تخلص منظور ہو تو بہت مبارک!“

سعادتمند شاگرد نے مرزا صاحب کی رائے کو افضل مانا اور اپنا تخلص ناظم رکھ لیا۔ امیر مینائی نے اپنے تذکرہ میں لکھا ہے کہ ”نواب فردوس مکاں پہلے حکیم مومن خاں سے اصلاح لیتے تھے۔ یہ بالکل غلط ہے، کیونکہ نواب صاحب نے مرزا صاحب کو لکھا ہے کہ اس سے قبل میں نے ایک مصرعہ بھی موزوں نہیں کیا۔ چنانچہ نواب فردوس مکاں صرف مرزا صاحب کے شاگرد رہے اور مرزا صاحب کی حیات میں ان کا انتقال ہو گیا۔“

رامپور کی تنخواہ | غدر کے ایام مصیبت میں نواب صاحب بھی مرزا غالب کی مدد نہ کر سکے اس کے بعد بھی دو تین سو روپیہ گاہ بگاہ بھیجتے رہے لیکن رقم مقرر نہ تھی۔ مرزا صاحب کو قلعے کی تنخواہ اور گورنمنٹ سے پنشن بند ہونے کے باعث ماہانہ آمداد کی ضرورت تھی۔ اور یہ زمانہ اُن کا بہت عسرت و پریشانی میں بسر ہوتا تھا، اس لیے

انہوں نے نواب فردوس مکاں کو ماہانہ مقرر کرنے کے لیے لکھا۔ اس کا جواب عرصہ تک نہ ملا تو مجبور ہو کر دوسرا خط لکھا۔ اس خط کے ملنے پر نواب صاحب نے معذرت کی اور سو روپے ماہ بہ ماہ بھیجنے کا وعدہ کر لیا اس کے متعلق مرزا صاحب کی زبانی سُنئے۔ میر ہمدی مجروح کو لکھتے ہیں۔

”نواب صاحب رامپور جولائی ۱۸۵۹ء سے جس کو یہ دسواں مہینہ ہے سو روپے ماہ بہ ماہ بھیجتے ہیں۔“

اصلاح | بوجہ ضعف و کمزوری کبھی کبھی مرزا صاحب اصلاح کرنے میں دیر کرتے تھے۔ چنانچہ میاں داد خاں سیاح کو لکھتے ہیں:-

”اُن دنوں ضعف دماغ اور دورانِ سر میں ایسا مبتلا ہوں کہ دالی رام پور کا کبھی بہت سا کلام یونہی دھرا ہوا ہے، دیکھنے کی بھی نوبت نہیں آئی۔ ہمتا رہی کبھی ہوئی غزلیں سب محفوظ دہری ہیں۔ خاطر رکھو جب نواب صاحب کی غزلیں دیکھو لگا تو یہ بھی دیکھی جائیگی۔“

جب ضعف زیادہ بڑھ گیا تو مرزا صاحب اصلاح دینے سے معذور ہو گئے لیکن نواب صاحب اُن کا ماہانہ برابر بھیجتے رہے۔ چنانچہ مرزا آفندہ کو لکھتے ہیں۔

”میرا عجیب حال ہے، حیران ہوں کہ تمہیں میرا کلام کیوں یاد نہیں آتا۔ سامعہ مگر کیا تھا اب باصرہ بھی ضعیف ہو گیا..... رئیس رامپور سو روپے مہینہ دیتے ہیں سال گذشتہ اُن کو لکھ بھیجا کہ اصلاحِ نظم و احکام کا کام ہے اور میں اپنے میں حواس نہیں پاتا، متوقع ہوں کہ اس خدمت سے معاف کیا جاؤں۔ جو کچھ مجھے آپ کی سرکار سے ملتا ہے غرض خدمات سابقہ میں شمار کیجیے درنہ میں خیرات خور نہیں۔ اور اگر یہ عطیہ بشرط خدمت ہے تو جواب کی مرضی وہ میری قسمت ہے۔ برس دن سے اُن کا کلام نہیں آتا۔ فتوح مقررہ نو مہر تک آئی اب دیکھیے کیا ہوتا ہے۔ آج تک نواب صاحب ازراہ جواغز دی دیتے جاتے ہیں۔“

رامپور کا پہلا سفر | نواب یوسف علیخان کو شاگرد ہوئے کچھ عرصہ ہوا تھا کہ غدر ہو گیا اور اسی ہنگامے میں چند

میں تک باہمی مراسلت بند رہی لیکن امن و امان ہوتے ہی نواب فردوس مکان نے مرزا صاحب کو رامپور آنے کی دعوت دی۔ لیکن مرزا صاحب ان دنوں انگریزی فیشن کے اجراء کی سہمی میں مصروف تھے چونکہ ان کا مسلک اس ہنگامہ خیز زمانہ میں بالکل صلح کل رہا تھا۔ اس لیے کامیابی کی ان کو پوری اُمید تھی۔ ایسی حالت میں دلی سے باہر جانا ناممکن تھا۔ چنانچہ یہی سبب رامپور جانے سے مانع رہا۔ اور نواب صاحب کے ہر دعوت نامے کے جواب میں انہوں نے یہی عذر کیا کہ فیشن کے وصول کا زمانہ قریب آگیا۔ نواب صاحب کے ایک دعوت نامے کے جواب میں تحریر کرتے ہیں۔

”میرے حاضر ہونے کو جو ارشاد ہوتا ہے، میں وہاں نہ آؤں گا تو کہاں جاؤں گا فیشن کی وصولی کا زمانہ قریب آیا۔ اُس کو ملتوی چھوڑ کر کیونکر چلا آؤں۔ سنا جاتا ہے اور یقین بھی آتا ہے کہ جنوری کے آغاز میں یہ قصہ انجام پائے جس کو روپیہ ملتا ہے اُس کو روپیہ، جس کو جواب ملتا ہے جواب مل جائے۔“

لیکن جب ماہ جنوری بھی گزر گیا تو مرزا صاحب نے اپنی صادق الاعتقاد کو اور وسعت دے دی اور جب نواب صاحب نے تیسری بار رامپور آنے کی دعوت دی تو انہوں نے جواب دیا کہ ”آج روپیہ ملے اور کل میں نے آپ سے سواری اور بار برداری مانگی۔ آج سواری اور بار برداری پہنچی اور کل میں نے رامپور کی راہ لی۔“

آخر کار سال ختم ہو گیا، اور فیشن کا معاملہ لیت و صل میں پڑا رہا۔ تو پھر نواب صاحب نے مرزا صاحب کو رامپور آنے کے لیے لکھا۔ جب آغازِ سال ۱۸۵۷ء میں گورنمنٹ نے مقدمہ فیشن کا فیصلہ مرزا صاحب کی خواہش و اُمید کے خلاف صادر کیا تو انہوں نے حسب وعدہ سفر رامپور کی تیاری کی۔ چنانچہ فیشن شیوہ نائن کو لکھتے ہیں۔

”میں جب الطلب نواب صاحب کے دوستانہ یہاں آیا ہوں اور اپنی صفائی گورنمنٹ بذریعہ ان کے چاہتا ہوں، دکھیں کیا ہوتا ہے۔“

گویا مرزا صاحب کا سفر رامپور گورنمنٹ انگریزی کے مقصد سے بھی تھا۔ جیسا کہ مرزا صاحب کو لکھتے ہیں:

”راپور زندگی میں مرامسکن اور بعد مرگ مرامن ہو یا جب تم لکھتے ہو کہ واللہ تم وہاں جاؤ تو مجھ کو ہنسی آتی ہے۔ میں یقین کرتا ہوں کہ ہلال ماہ رجب المرجب راپور میں جا کر دیکھوں۔“

مرزا صاحب ۱۹ جنوری کو دہلی سے روانہ ہو گئے۔ اس سفر میں نواب زین العابدین خاں عارف کے دونوں لڑکے بھی اُن کے ہمراہ تھے جو عارف کی وفات کے بعد اُن کی کفالت میں تھے۔ مرزا صاحب ان دونوں کو گلے کا ہار بنائے رکھتے تھے۔

حکیم غلام نجف خاں کو لکھتے ہیں ”لڑکے بھی تندرست آدمی بھی تو انا مگر ہاں عنایت اللہ و دل سے کچھ بیمار ہے خیر چھا ہو جائیگا۔“

مرزا صاحب غالباً جمعہ کے دن راپور پہنچے۔ غلام نجف خاں کو لکھتے ہیں ”آج تک کہ جو سے مجھے راپور پہنچے آٹھ دن ہوئے۔“

میر ہمدی کو لکھتے ہیں ”یہاں کا حال سب طرح خوب ہے اور صحت مرغوب ہے اس وقت تک مہمان ہوں۔“

چند دن تک کھانا اتار رہا، پھر سو روپیہ ماہوار کھانے کا مقرر ہو گیا۔ دلی پہنچ کر مرزا صاحب نے میر ہمدی کو لکھا ”اب جو میں وہاں گیا تو سو روپیہ مہینہ بنام دعوت اور دیا۔ یعنی راپور رہوں تو دو سو روپیہ مہینہ پاؤں اور دلی رہوں تو سو روپیہ مہینہ۔“

آب دہوار راپور کی مرزا صاحب کو موافق آئی۔ میر ہمدی مجروح کو لکھتے ہیں ”یہ راپور ہے دارالسرور ہے۔ جو لطف یہاں ہے، وہ اور کہاں ہے۔ پانی سجان اللہ شہر سے تین سو قدم پر ایک دریا ہے اور کوسی اُس کا نام ہے بے شہر چند آبِ حیات کی کوئی سوت اُس میں ملی ہے۔ خیر اگر یوں بھی ہو تو بھائی اُب حیات عمر بڑھاتا ہے۔ اثنا شیریں کہاں ہوگا؟“

نواب صاحب کا بڑا ڈاؤن صاحب مرزا غالب سے بہت اخلاق سے ملتے تھے۔ تعظیم و توقیر مثل اجاب کرتے

تھے اور بہت محبت و ادب سے پیش آتے تھے۔ اس کا حال خود مرزا غالب کی زبانی مضمین حکیم غلام نجف خاں کو لکھتی ہیں: ”اب میرا حال سُنو تعظیم و توقیر بہت ملاقاتیں نہیں ہوتی ہیں۔“

نواب صاحب کے غلغلہ بڑاؤ اور رامپور کی آب و ہوا کی موافقت کی وجہ سے حضرت غالب کا دل رامپور میں لگ گیا لیکن دونوں لڑکے جو خورد سال تھے سناتے تھے حکیم غلام نجف خاں کو اس کی بات لکھتے ہیں:-

”لڑکے دونوں اچھی طرح ہیں، کبھی میرا دل بہلاتے ہیں کبھی مجھ کو ستاتے ہیں۔ کبریاں، بکوتو پھیریں تکل سب سامان درست ہے۔“

لیکن سامان تفریح ہونے کے باوجود لڑکے مرزا صاحب کو بہت تنگ کرنے لگے تو دہلی آنے کا ارادہ کیا، میر ہمدی مجروح کو لکھا:-

”لڑکوں کو ساتھ لے گیا تھا۔ اُس انہوں نے میرا بہت ناک میں دم کیا، تنہا بھیج دینے میں وہم آیا اگر کوئی امر حادث ہو تو بہ نامی عمر بھر رہے اسی سبب سے جلد چلا آیا، درنہ برسات دہاں کا تھا۔ اب بشرط حیات جریدہ بعد برسات جاؤنگا۔“

آخر کار مرزا صاحب لڑکوں کی وجہ سے نواب صاحب کے اصرار کے باوجود دہلی آخر شعبان میں روانہ ہو گئے۔ میر ہمدی مجروح کو تحریر کرتے ہیں:-

”میر ہمدی تم میری عادات کو بھول گئے۔ ماہ مبارک رمضان میں کبھی مسجد جامع کی تراویح نہ پڑھتی ہیں میں اس مہینے میں رامپور کیونکر رہتا۔ نواب صاحب مانع رہے اور بہت منع کرتے رہے۔ برسات کے آموں کا لالچ دیا، گر بھائی میں ایسے انداز سے چلا کہ چاند رات کے دن یہاں پہنچا یکشنبہ کو عرۂ ماہ مقدس ہوا۔“

مرزا صاحب کا قیام رام پور کئی چھ سات مہینہ رہا، خواجہ غلام غوث بجنور کو لکھتے ہیں: ”میں آخر جنوری

میں رامپور گیا، چھ سات ہفتے رہ کر دلی چلا آیا۔

نواب علاء الدین احمد خان کو تحریر فرماتے ہیں: ”سال گذشتہ بٹری کو زلزلہ زلزلہ میں چھوٹے دو نوں ہتھکڑیوں کے بھاگا۔ میرٹھ مراد آباد ہوتا ہوا رام پور پہنچا، کچھ کم دواہ وہاں رہا تھا کہ پھر کپڑا آیا اب ہمدیا کہ پھر نہ بھاگوں گا۔“

مرزا صاحب اور والی رامپور مرزا صاحب کی دوستی بچا نکت والی رام پور کے ساتھ اس درجہ تھی کہ خلع دوستوں کا تبادلہ تحائف کی طرح تحائف ایک دوسرے کو بھیجتے رہتے تھے۔ بلکہ کبھی کبھی مرزا صاحب اور نواب صاحب بے تکلف ایک دوسرے پر فرمائش بھی کر دیا کرتے تھے۔

والی رام پور کے تحائف میں قابل ذکر چیز رام پور کے بہترین وافس آم میں جو مرزا صاحب کے لیے مرغوب ہونے کی وجہ سے بیش قیمت عطیات سے کسی طرح کم نہیں تھے۔

میاں داد خاں تیار کو لکھتے ہیں: ”رامپور سے نواب صاحب اپنے باغ کے آموں میں کئی کئی بسبیل ارمغان بھیجتے رہتے ہیں۔“

پھر ایک مرتبہ خود نواب صاحب کو دوسو آم بھیجنے پر رسید و شکریہ لکھتے ہیں: ”نوار شامہ اور اس کے ساتھ ڈوبنگیاں دوسو آموں کی پنہیں۔ شکر نعمت ہائے توجہاں کہ نعمت ہائے تو۔“

مرزا صاحب بھی گاہ بگاہ پھل نواب صاحب کو ارسال کرتے رہتے تھے۔ ایک بار انہوں نے زنگرے بھیجے تو نواب صاحب نے تحریر فرمایا کہ دھوڑی رنگت وصول ہوئے شکریہ قبول کیجیے۔

پھر نواب فردوس مکان نے خود ایک مرتبہ چوب چینی کی فرمائش کی۔ مرزا صاحب نے بٹری کوش سے پانچ سیر چوب چینی رنگین رنگین بے گرہ و کم گرہ قطعات چوب چینی مہیا کر کے سرکاری کھار کے ہاتھ روانہ کیے، اور ازراہ معذرت لکھا!

”دلی اب شہر نہیں، چھاوونی ہے۔ کیمپ ہے نہ قلعہ نہ شہر کے امرا، نہ اطراف شہر کے روسا۔“

مرزا غالب کی شوخی | حالانکہ مرزا صاحب تہلے روزگار کے ہمیشہ شکوہ منج رہے لیکن اُن کی فطری عادت زندہ دلی تھی اور یہ ہمیشہ اُن کے ساتھ رہی۔ نواب یوسف علی خاں نے افضل عریاست کا دورہ کرنے کا ارادہ کیا۔ مرزا صاحب ان دنوں رام پور میں مہمان تھے۔ نواب صاحب کی روانگی کے وقت انہوں نے بھی اور حاضرین کے ساتھ آداب کورنش لایا۔ نواب صاحب نے مرزا صاحب سے تبسم آمیز لہجے میں کہا ”خدا کے سپرد“ مرزا صاحب کی شوخی طبع نے گدگدایا، قدرے افسردہ صورت بنا کر بولے ”حضرت خدا نے تو مجھے آپ کے سپرد کیلئے ہے۔ آپ پھر مجھے اُلٹا خدا کے سپرد کرتے ہیں۔“

مرزا صاحب فطری طور | نواب یوسف علی خاں فردوس مکان کے نام مرزا صاحب کے جتنے خطوط ہیں ان سب پر خوشامدی نہیں تھے کے خاتمے میں ہم کو دو شعر ہی نظر آتے ہیں۔ جن کو وہ باری باری لکھتے رہتے تھے یہ امر اُن کی فطرت پر دلالت کرتا ہے۔ اگر وہ چاہتے تو ہر خط میں ایک نیا شعر دعائیہ لکھ سکتے تھے۔ مگر حقیقت شناختی کا طریقہ اُن کو آتا نہ تھا۔ اس لیے اُن کے خطوط میں اُن کا مشہور شعر

تم سلامت رہو ہزار برس ہر برس کے ہوں دن پچاس ہزار
اور دوسرا شعر

تم سلامت رہو قیامت تک دولت و عز و جاہ روز افزوں

ہی نظر آتے ہیں۔ عادی شناختی طریق مدح خوانی سے خوب واقف ہوتا ہے بلکہ چوڑے دعائیہ فقرے اُس کی زبان پر ہوتے ہیں۔ مگر مرزا صاحب پر تو فلک پیر نے یہ مصیبت ڈال دی تھی اس لیے وہ اس روش سے بیگانہ تھے۔

حضرت غالب نے جو خطوط نواب یوسف علی خاں کو لکھے وہ مولانا عوشی مکاتیب غالب کے نام سے بمع نوٹ و حواشی اور ایک مفصل دیباچے کے شائع کر چکے ہیں۔ مولانا عوشی کی یہ تصنیف اردو ادب اور غالبیات میں ایک گرانفہ اضافہ ہے۔

نواب یوسف علی خاں کا کلام

نواب فردوس مکاں کا کلام الملوک الملوک الکلام کا مصداق ہے۔ قدرت نے عطیہ امارت کے ساتھ ساتھ دولتِ علم و ادب سے بھی ان کو بدرجہ اتم سرفراز کیا تھا۔ مرزا غالب جیسی

نازک خیال اور بلند فکر رکھنے والے شاعری توہمات نے اُن کے جہاں شعور کو چار چاند لگا دیے۔

ناظم نے اکثر قطعوں میں غالب کا ذکر عقیدت و محبت سے کیا ہے۔

کبوں نہ غالب کے ہوا شراق کا قائل ناظم

دور سے جس نے سکھایا مجھے ایسا کسنا

مرزا غالب کا ذکر
ناظم کے قطعوں میں

ناظم اگرچہ میر بھی تھا خوش سخن مگر ہے ہم کو شیوہ اسد اللہ خاں پسند

ناظم ہیں متبع غالب پہ ناز ہے ہو گا کسی کو پیروی میر پہ گھمنڈ

سہارا فیاض سے دونوں ہیں ناظم بہرہ باب میں بھی ہوں استاد کی حسنِ طبیعت کا شریک

اس شعر کے پیچھے حضرت غالب نے لکھا ہے۔ ”بلکہ شریک غالب“ نواب ناظم کی حسنِ طبیعت کے مرزا صاحب بھی قائل تھے جیسا کہ آگے چل کر ظاہر ہو گا۔

دفا شاعری ناظم یقین نہیں نہ سہی یہ کون شخص ہے اس کا بھی کچھ خیال نہیں

غالب کا نوٹ: ”سبحان اللہ کیا امیرانہ مضمون ہے۔“

قاصدوں کے کہیں انعام میں بٹ جائے نہ ٹمک!

جلد جلد اب مرے ناموں کے پیام آتے ہیں

غالب کا نوٹ: ”یہ مضمون سوائے آپ کے کون باندھ سکتا ہے۔“

غلطی غیسر کی گفتار کی دیکھی ناظم داں میں جا تا ہوں تو کہتے ہیں نواب آتے ہیں

غالب کا نوٹ: ”ہائے کیا نیا مضمون ہے۔“

ناظم کو غالب جیسے شاعرِ عظیم نے داد دی یہ ناظم کے کلام کی پختگی خیالات کی جدت اور جذبات کی

میں خستگی اور مجموعی طور پر ان کے کمال کی کافی دانی سند ہے۔

لو صاحب آفتاب کہاں اور ہم کہاں
عاقلاً نہیں ہم اس کو نہ سمجھیں اگر غلط
اتنی نہیں (اصلاح غالب)

نواب ناظم کے کلام پر
مرزا غالب کی اصلاحیں

پڑھ تو لیئے وہ نامہ میرا بھی طے رہتے ہیں اس کے اکثر خط

اس کے (اصلاح)

غالب کا نوٹ: اس کا مشاؤ الیہ رقیب ہے پس اس پر جمع کا صیغہ کیوں لکھا جائے۔ غالب
ناظم نے بعض اشعار لکھنے کے رنگ اور طرز میں بھی کہ میں جن کو مرزا غالب نے جوں کا توں
رہنے دیا ہے۔ اس سے معلوم ہوتا ہے کہ مرزا صاحب اس رنگ کو کچھ ایسا زیادہ بُرا نہیں سمجھتے
تھے۔

یوں تو ہو جاتا ہے ہر اک عیش عشرت کا شریک دوست کہتے ہیں اُسے جو ہو مصیبت کا شریک
اصلاح: جہاں ہر ایک اچھی طرح نہ کئے وہاں ہر ایک کیسے ہر اک کیوں لکھے۔ غالب
اصلاح: آنکھ میں یاں بھی

سیاح جہاں گرد ہیں آنکھ میں یاں بھی کچھ تیرے مجاری تو نہیں لے بت میں ہم
غالب کا نوٹ: یہاں بردوزن وہاں فصیح نہیں ہے بے ضرورت نہ چاہیے یہاں بیاباے مغلط
فصح ہے۔ غالب۔

اصلاح:- وہ جب آپ کو آپ پر وہ کریں تو

جو یوں آپ کو اپنا پر وہ کریں وہ بند قباس طرح وا کریں غالب

تخیلات کی فراوانی اور تاثرات کی زیادتی شاعر کو غیر شاعر انسان سے ممتاز کرتی ہے۔ یوں کیسے کہ

کوئی انسان دنیا میں ایسا نہیں جس کے دل میں خیالات یا احساسات نہ ہوتے ہوں لیکن ان کے بیان کرنے کی قدرت بطور خاص حضرت شاعر کو عطا کرتی ہے۔

جذبات کی رفعت، محسوسات کی نزاکت اور زبان کی لطافت یہ ہیں کلامِ ناظم کی خصوصیت جنہوں نے اُن کے کلام میں اثر و کیفیت کی روح دوڑا دی ہے۔ ناظم کے اشعار پڑھنے کے بعد انسان اپنے اندر خیال کی وہ مسرت اور احساس کی وہ لطافت محسوس کرتا ہے جو انسانی حسِ روحانی کی انتہائی بلندی پر انتساب کلامِ نواب یوسف علی خاں

کس کس کا کروں رشک کے اس راہ گز میں ہر ذرہ مجھے دیدہ بینا نظر آیا
بیدار تو یہ اُنہیں کرتے ہی بن آئی جو بعد مرے کوئی بھی مجھ سا نظر آیا
جان کا غم نہیں غم یہ کہ آپ قتل کر کے مجھے پھٹتا بیگا

ناظم شراب و شاہدِ مطرب سے کام رکھ کے خبر ہے کہ انجام کا کیسا ہو گا؟
ناظم وفائے وعدہ کی اُمید ہے کے مرنابھی اس فریب میں دستِ ادا ہو گیا
کچے ہیں اپنے وعدے کے آتے وہ خواب میں ناظم بھی کو نیند نہ آئی تمام رات

نہ جاتے تم نہ جاتی جان میری بنے کیوں جان کے دشمن تم آکر
وہ گھبرائے سمجھ کر حلفتِ دام ہوا تر مندہ میں آنکھیں بچھا کر
وہ گھر کو دیکھنے آتے ہیں ناظم نہ کیوں بیٹھا رہا میں گھر لڑا کر

ہم بیجاری نہیں تم بت نہیں سمجھ تو سہی کچھ تو خواہش ہے کہ روز آتے ہیں سرکارِ کپاس
واں قافلہ منزل پہنچا اگر اب تک ہم کہتے ہیں صحرا میں بادِ اُردا رقص

دیکھنا شوخی کہ میرا پوچھتے پھرتے ہیں گھر مَن لیا ہے کہ اُس کو کچھ نہیں گھر سے غرض
خصیتِ عرضِ حال کیا مانگوں کہ نہ ٹھیں کہیں کہ رخصت ہو

شبستاں میں رہو، باغوں میں کھیلو مجھ کو کیوں پوچھو
کہ راتیں کس طرح کتنی ہیں دن کیوں لگہ لگہ گزرتے ہیں
جس کو منظور ہو عالم کا پریشاں رکھتے
اُس کو کیا کام پڑا ہے کہ سنو ایسے گیسو

میں نے کہا کہ دعویٰ الفت مگر غلط
کنسے لگے کہ ہاں غلط اور کس قدر غلط
تاثیر آہ و زاری شہنائے تار جھوٹ
آوازہ شہبازِ دلِ دے سحر غلط
سوزِ جگر سے ہونٹ پہ بتا لہ آسترا
شورِ فغاں سے جنبشِ دیوار و در غلط
ہاں سینے سے نالائقیِ دلِ دروغ
ہاں آنکھ سے تراوشِ خونِ جگر غلط
بوس و کنار کے لیے یہ سب فریب ہیں
اظہارِ پاکبازیِ ذوقِ نظر غلط
لو صاحبِ آفتاب کہاں اور ہم کہاں
احق نہیں ہم اس کو نہ سمجھیں اگر غلط
مٹھی میں کیا دھری تھی کہ چپکڑی سوئپ
جانِ عزیزِ پیشانیِ نامہ بر غلط
پوچھو تو کوئی مر کے بھی کرتا ہے کچھ کلام
کتے ہو جان دی ہے سرِ رہگذر غلط

یہ کچھ سنا جواب میں ناظمِ ستم کیا
کیوں یہ کیا کہ دعویٰ الفت مگر غلط

اُس کو گھر کا پستہ دیا میں نے
موت کو گھر بنا دیا میں نے
میں کو ہر معنی کا خیرا ہوں ناظم
کچھ مال ہے یہ دولتِ دنیا مرے آگے
وہ اپنے وعدے کے سچے ہیں آئینے لیسکن
مجالِ صبر کہاں تابِ انتظار کہاں